

ஹஸ்ரத் ஜந்தாவது கலீஃபத்துல் மஸ்ஹ் (அய்யதஹுல்லாஹுத் தஆலா பினஸ்ரிஹில் அஸ்ஸ்)
அவர்கள் 16/04/2021 அன்று U.K - இஸ்லாமாபாதினுள்ள முபாரக் பள்ளிவாசலில் ஆற்றிய ஜுமஆ
பெருநாயின் சுருக்கம்

அல்லாஹ்வின் நெருக்கத்தைப் பெறுவதற்காக அவனது கட்டளைகளின் படி செயல்படக்
கூடியவர்களாகவும், அல்லாஹ்விடத்தில் துஆக்கள் ஏற்றுக் கொள்ளப்படுகின்ற மக்களுடன் இணையக்
கூடியவர்களாகவும் ஆக இந்த ரமலானில் நாம் முயற்சி செய்ய வேண்டும்

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ ۝ الْحَمْدُ لِلَّهِ رَبِّ الْعَالَمِينَ ۝ الرَّحْمَنُ الرَّحِيمُ ۝ مَلِكُ يَوْمِ الدِّينِ ۝ إِيَّاكَ نَعْبُدُ وَإِيَّاكَ نَسْتَعِينُ ۝ اهْدِنَا الصِّرَاطَ
الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ ۝ غَيْرِ الْمَغْضُوبِ عَلَيْهِمْ وَلَا الضَّالِّينَ ۝

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ۝ أَيَّامًا مَعْدُودَاتٍ ۖ فَمَنْ كَانَ مِنْكُمْ مَرِيضًا أَوْ عَلَى سَفَرٍ
فَعِدَّةٌ مِنْ أَيَّامٍ أُخَرَ ۖ وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ ۖ فَمَنْ تَطَوَّعَ خَيْرًا فَهُوَ خَيْرٌ لَهُ ۖ وَأَنْ تَصُومُوا خَيْرٌ لَكُمْ إِنْ كُنْتُمْ تَعْلَمُونَ ۝ شَهْرُ
رَمَضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ وَبَيِّنَاتٍ مِنَ الْهُدَى وَالْفُرْقَانِ ۚ فَمَنْ شَهِدَ مِنْكُمُ الشَّهْرَ فَلْيَصُمْهُ ۖ وَمَنْ كَانَ مَرِيضًا أَوْ عَلَى سَفَرٍ فَعِدَّةٌ
مِنْ أَيَّامٍ أُخَرَ ۗ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ ۖ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَى مَا هَدَاكُمْ وَلَعَلَّكُمْ تَشْكُرُونَ ۝ وَإِذَا سَأَلَكَ
عِبَادِي عَنِّي فَإِنِّي قَرِيبٌ ۖ أُجِيبُ دَعْوَةَ الدَّاعِ إِذَا دَعَانِ ۖ فَلْيَسْتَجِيبُوا لِي وَلْيُؤْمِنُوا بِلَعَلَّهُمْ يَرْشُدُونَ ۝

சூரா பகராஸின் 184 முதல் 187 வரையிலான வசனங்களை ஒதி அவற்றினுடைய
மொழியாக்கத்தை எடுத்துரைத்த பிறகு ஹுஸூர் அவர்கள் கூறினார்கள்:

அல்லாஹுத்தஆலாவின் அருளால் இவ்வருடம் மீண்டும் ரமலான் மாதத்தை கடந்து
செல்வதற்குரிய நல்வாய்ப்பு நமக்கு கிடைத்துள்ளது. நாம் எப்போதும் நினைவில் கொள்ள
வேண்டிய விஷயம் என்னவென்றால், ரமலான் மாதத்தை அடைவது மற்றும் ஸஹ்ரி இஃப்தாரி
செய்வது போதுமானதல்ல. மாறாக இந்த நோன்புகளுடன் நம்முள் தூய மாறுதல்களை
உருவாக்க கட்டளையிடப்பட்டுள்ளது. நோன்புகள் குறித்து அல்லாஹுத்தஆலா நமக்கு சில
கட்டளைகளை வழங்கியுள்ளான். மேலும் அதன்படி அமல் செய்வதன் காரணத்தால் நமக்கு
தனது அருகாமையை வழங்குவது குறித்தும் துஆ ஒப்புக்கொள்வது குறித்தும் நற்செய்தியை
வழங்கியுள்ளான். நான் ஓதிய வசனங்களில் நோன்புகளின் கடமையின் பக்கம் அல்லாஹ்
கவனமூட்டியுள்ளான். நோய் அல்லது வேறு ஏதேனும் ஆகுமான காரணம் இருந்தால்
நோன்புகளில் இருந்து விடுப்பு பெறுமாறும், பிறகு அதன் எண்ணிக்கையை பூர்த்தி
செய்யுமாறும் கட்டளையிட்டுள்ளான். அத்துடன் ஆற்றல் இருக்கும் என்றால், ஃபித்யா வழங்க
வேண்டும் எனவும் கட்டளையிட்டுள்ளான். திருக்குர்ஆனின் முக்கியத்துவம் மற்றும் அது
இறக்கப்பட்டதைக் குறித்து கூறி, அந்த போதனைப்படி செயல்படுவது நமக்கு நேர்வழி
மற்றும் ஈமானை வலுப் பெறச் செய்வதற்கு காரணியாகும் என்றும் புரிய வைத்துள்ளான்.
பிறகு, 'நபியே! நான் அவர்களுக்கு அருகில் இருக்கிறேன். துஆக்களை கேட்கிறேன்; ஏற்றுக்
கொள்கிறேன் என என்னுடைய அடியார்களுக்கு கூறிவிடுவீராக' என நமக்கு இந்த
நற்செய்தியை வழங்கியுள்ளான்.

துஆ ஏற்றுக் கொள்ளப்படுவதற்கும் சில நிபந்தனைகள் உள்ளன. நாம் இந்த
நிபந்தனைகளுக்கு ஏற்ப நமது துஆக்களில் அழகினை ஏற்படுத்தும்போது

அல்லாஹுத்தஆலாவை நமது அருகில் காண்போம்; துஆக்களை கேட்பவனாகக் காண்போம். தற்போது நான் துஆக்களின் முக்கியத்துவம், துஆ ஏற்றுக் கொள்ளப்படுவதற்கான நிபந்தனைகள், அதன் தத்துவம் குறித்து ஹஸ்ரத் வாக்களிக்கப்பட்ட மஸீஹ் அலைஹிஸ்ஸலாம் அவர்களின் சில மேற்கோள்களை எடுத்து வைப்பேன். துஆ ஏற்றுக் கொள்ளப்படுதல் எனும் விஷயத்தில் நினைவில் வைக்க வேண்டிய விஷயம் என்னவென்றால், இதில் முதலில் அடியார்கள்தான் முதல் அடி எடுத்து வைக்க வேண்டும். பிறகு அது தனது எல்லையை அடையும் போது அல்லாஹுத்தஆலாவின் கருணை மற்றும் பரிவு உணர்ச்சி பெருக்கெடுக்கின்றது.

ஹஸ்ரத் வாக்களிக்கப்பட்ட மஸீஹ் அலைஹிஸ்ஸலாம் அவர்கள் கூறுகிறார்கள்: “துஆ இஸ்லாத்தில் குறிப்பான பெருமையாகும். மேலும் முஸ்லிம்களுக்கு அதன் மீது பெரும் பெருமை உள்ளது. துஆ என்பது நாவின் உறல்களுடைய பெயரல்ல. மாறாக உள்ளம் இறைவனின் அச்சத்தால் நிறைந்து விடுகின்றது. மேலும் ஆன்மா இறை சந்நிதானத்தில் விழுந்து விடுகின்றது. இதை மற்றுமொரு வார்த்தையில் மரணம் என்று கூறலாம்.”

துஆ ஏற்றுக் கொள்ளப்படுவது பற்றி எடுத்துரைத்தவாறு ஹஸ்ரத் வாக்களிக்கப்பட்ட மஸீஹ் அலைஹிஸ்ஸலாம் அவர்கள் கூறுகின்றார்கள்: “துஆ ஏற்றுக்கொள்ளப்படுவது உண்மையில் துஆவின் விஷயத்தில் ஒரு கிளையாகும். துஆவின் உண்மைத்துவம் என்னவென்றால், ஒரு நல்லடியாருக்கும் அவரது இறைவனுக்கும் உள்ள ஒரு தொடர்பாகும். ஒரு சமயம் அடியான் ஒரு கடினமான சூழ்நிலையில் மூழ்கி விடுகையில் இறைவன் பால் முழுவதுமான நம்பிக்கையுடன், முழு நேசம் மற்றும் முழு விசுவாசத்துடன் குனிந்து அலட்சியத்தின் திரைகளை கிழித்தவாறு மாய்த்தலின் களத்தில் முன்னேறிச் செல்கிறார். பிறகு அவருடைய ஆன்மா இறைவனது சன்னிதானத்தில் தலை வைக்கின்றது. அப்போது அவருள் வைக்கப்பட்டிருந்த கவர்ந்திழுக்கும் ஆற்றலானது இறைவனின் அருள்களை தம்வசம் இழுக்கின்றது.

எந்த அளவுக்கு ஆயிரக்கணக்கான அற்புதங்கள் நபிமார்களின் மூலமாக வெளிப்பட்டனவோ அல்லது அல்லாஹ்வின் நேசர்கள் இந்நாட்கள் வரை காட்டிய அதிசயங்கள் அற்புதங்கள் அனைத்தின் அடிப்படை காரணி இந்த துஆவேயாகும். மேலும் பெரும்பாலும் துஆக்களின் தாக்கங்களால்தான் ஆற்றல் படைத்த இறைவனின் பல்வேறு வகையான இயற்கை அதிசயங்களின் காட்சிகளை அவர்கள் காட்டுகிறார்கள்.

அல்லாஹுத்தஆலா கூறுகிறான்: ‘எவர் ஒருவர் நமது வழியில் கடினமாக முயற்சிப்பாரோ நாம் அவருக்கு நமது வழியைக் காண்பிப்போம்.’ முயற்சியை முதலில் அடியாருடைய பொறுப்பில் சுமத்திவிட்டான். பிறகு, ‘எங்களுக்கு நேரான வழியை காட்டுவாயாக’ என்ற இந்த துஆவையும் கற்றுக் கொடுத்திருக்கின்றான். ஆகவே மனிதன் இதனைக் கருத்தில் கொண்டு தொழுகையில் அழுது மன்றாடி துஆ கேட்க வேண்டும். மறு உலகைக் காண்பதற்கு இந்த உலகிலிருந்தே கண்களை நாம் கொண்டு செல்ல வேண்டியதுள்ளது.”

ஆக இன்றைய நாட்களில் اَللّٰهُمَّ اِنِّىْ اَسْتَقِيْتُكَ என்ற துஆவை அதிகமாகக் கேளுங்கள். அல்லாஹுத்தஆலா நம்மை நேரான வழியில் நடத்துவானாக. உள்ளங்களை தூய்மைப்படுத்தி உண்மையான அடியானாக நம்மை ஆக்குவானாக! மேலும் அல்லாஹுத்தஆலாவின் அடியார்களுடைய உரிமையை செலுத்துபவர்களாகவும் ஆக்குவானாக! இன்றைய நாட்களில் வன்முறையாளர்கள் செய்கின்றது போன்று இருக்கக் கூடாது. அல்லாஹ் மற்றும் தூதரின் பெயரால் அநீதி இழைத்துக் கொண்டே செல்கின்றனர்.

சில மக்கள், நாங்கள் எந்த அளவுக்கு பாவின ஆகிவிட்டோம் என்றால் அல்லாஹ் எங்களை மன்னிக்கவே மாட்டான் என்று கூறுகிறார்கள். உண்மையில் ஷைத்தான் அவர்களது உள்ளத்தில் குழப்பத்தை இடுகின்றான்.

ஹஸ்ரத் வாக்களிக்கப்பட்ட மஸ்ஹ் அலைஹிஸ்ஸலாம் அவர்கள் ஷைத்தானின் இந்த தாக்குதலிலிருந்து தப்பிப்பதற்கான வழிமுறையை எடுத்துரைத்தவாறு கூறுகின்றார்கள்: “பாவம் செய்கின்றவர் தம்முடைய பாவத்தின் மிகுதியை கருத்தில்கொண்டு துஆ செய்வதை விட்டு ஒருபோதும் விலகி விடக்கூடாது. எந்த மக்கள் தீமைகளில் மூழ்கி துஆக்கள் ஏற்றுக்கொள்ளப்படுவது பற்றி நிராசையடைந்து இருக்கின்றார்களோ மேலும் பாவமன்னிப்பின் பால் திரும்பவில்லையோ இறுதியில் அவர்கள் நபிமார்கள் மற்றும் அவர்களுடைய தாக்கங்களில் இருந்து நிராகரிப்பவர்கள் ஆகிவிடுகிறார்கள்.”

ஹஸ்ரத் வாக்களிக்கப்பட்ட மஸ்ஹ் அலைஹிஸ்ஸலாம் அவர்கள், أَجِبْ لَكَ جِبَابٌ என்ற தன்னுடைய ஒரு இல்ஹாமை எடுத்துரைத்தவாறு கூறுகிறார்கள்: “உன்னுடைய எல்லா துஆக்களுக்கும் பதிலளிப்பேன் என்ற இறைவனின் வாக்குறுதி என்னுடன் இருக்கின்றது. لَكَ - அனைத்து என்பதன் பொருள், எதனை கேட்காமல் இருப்பதனால் தீமை ஏற்படுமோ (அந்த துஆக்களாகும்). அல்லாஹ் ஒருவேளை தர்பிய்யத்தையும் சீர்திருத்தத்தையும் நாடுகிறான் என்றால் (அந்த துஆவை) நிராகரிப்பதே அதை ஒப்புக் கொள்வதாகும். இதில் உள்ள இரகசியம் என்னவென்றால், துஆ கேட்பவருக்கு நன்மையும் பயனும் துஆவை மறுப்பதில் தான் இருக்கின்றது. அல்லாஹுத்தஆலா துஆவை ஏற்றுக்கொள்வதில் நம்முடைய கணிப்பு மற்றும் நாட்டத்திற்கு உட்பட்டவன் கிடையாது. துஆவில் ஒரு பகுதி தீங்கு தரக்கூடியதாக இருந்தால் துஆ ஒரு போதும் ஏற்றுக் கொள்ளப்படாது. இவ்விஷயத்தில் நானே அனுபவத்தை பெற்றவனாக இருக்கின்றேன்.”

தினசரி தபாலில் மக்களுடைய கடிதங்கள் வருகின்றன. அவர்கள் துஆ செய்கிறார்கள். மேலும் வலுக்கட்டாயமாக ஒரு பணியை செய்வதற்கு முயற்சியும் செய்கின்றார்கள். ஆயினும் அதன் விளைவு சிறந்ததாக இருப்பதில்லை. பிறகு அல்லாஹுத்தஆலாவை குறை கூறுகிறார்கள்.

அன்னார் (அலை) கூறுகின்றார்கள்: “முதலில் நினைவில் கொள்ள வேண்டிய விஷயம் யாதெனில், துஆ எல்லை வரை கொண்டு சேர்க்கப்பட்டு விட்டதா? இல்லையா? என்பதாகும். துஆ எல்லை வரை கொண்டு சேர்க்கப்பட்ட பிறகும் அதன் விளைவு வெளிப்படவில்லை என்றால் பிறகு மனிதனுக்கு அதில்தான் பயன் உள்ளது. இதுவே அல்லாஹுத்தஆலாவின் மதிநுட்பம் ஆகும்.”

ஹஸ்ரத் வாக்களிக்கப்பட்ட மஸ்ஹ் அலைஹிஸ்ஸலாம் அவர்கள் கூறுகின்றார்கள்: “அல்லாஹுத்தஆலா தன்னுடைய அடியார்களுடைய துஆக்களை கேட்கின்றான்; மேலும் துஆக்களை ஒப்புக் கொள்கின்றான் என்பது உண்மையான மற்றும் நிச்சயமான விஷயமாகும். ஆனால் எல்லாத் துஆக்களையும் அல்ல. ஏனென்றால் ஆத்ம உணர்ச்சிப் பெருக்கின் காரணமாக மனிதன் விளைவுகளைப் பார்க்காமல் துஆ செய்கின்றான். ஆனால் அல்லாஹுத்தஆலா உண்மையில் நன்மையை நாடக் கூடியவனாகவும், முடிவினை அறிந்தவனாகவும் இருக்கின்றான். அதன் தீமைகளையும், தீய விளைவுகளை கருத்தில் கொண்டு துஆக்களை நிராகரித்து விடுகின்றான். மேலும் இந்த நிராகரிப்பே அவருக்கு துஆ ஒப்புக் கொள்ளப்படுவதாகும்.”

துஆ ஒப்புக் கொள்ளப்படுவதன் நிபந்தனைகள் குறித்து விளக்கியவாறு அன்னார் (அலை) கூறுகிறார்கள்: “துஆவிற்காக கூறக்கூடியவர் அல்லாஹுத்தஆலாவின் அச்சத்தை கருத்தில் கொள்ள வேண்டும். சமாதானத்தையும், இறைவணக்கத்தையும் தன்னுடைய அடையாளமாக ஆக்கிக் கொள்ள வேண்டும். இறை அச்சம் மற்றும் நல்வழியை கொண்டு இறைவனை மகிழ்ச்சியுறச் செய்ய வேண்டும். அந்நிலையில் துஆ ஒப்புக்கொள்ளப்படுவதற்கான கதவு திறக்கப்படுகிறது. மனிதன் கொள்கை ரீதியாக உறுதியாக இருக்க வேண்டும்; நற்செயல்களை செய்பவனாக இருக்க வேண்டும். துஆ ஒப்புக் கொள்ளப்படுவதற்கு இவ்விஷயமும் அவசியமானதாகும்.”

ஹஸ்ரத் வாக்களிக்கப்பட்ட மஸ்ஹ் அலைஹிஸ்ஸலாம் அவர்கள் கூறுகிறார்கள்:

“எவரொருவர் நற்செயல்களை பயன்படுத்துவதில்லையோ அவர் துஆ கேட்பதில்லை. மாறாக அவர் இறைவனை சோதிக்கிறார். துஆ செய்யப்பட்டிருக்கையில் காரணிகளின் தேவை என்ன இருக்கின்றது? என்று கேட்கக்கூடிய அந்த அறிவிலிகள் சிந்திக்க வேண்டும். துஆ என்பது மற்ற காரணிகளை உருவாக்குகின்ற ஒரு மறைவான காரணியாக இருக்கின்றது.

إِنِّي كَاتِبٌ ‘நாங்கள் உன்னையே வணங்குகிறோம்’ என்ற கூற்றுக்கு முன்பு إِنِّي كَاتِبٌ

‘நாங்கள் உன்னிடமே உதவி தேடுகிறோம்’ என்ற துஆவின் சொற்கள் இருப்பதும் கூட இந்த விஷயத்திற்கு குறிப்பான விளக்கத்தை தருகின்றது. அஸீஸ், ஹ(க்)கீம் என்ற இரு பெயர்கள் இறைவனுக்கு இருக்கின்றன. அஸீஸ் என்பது எல்லா செயல்களையும் செய்வதாகும். ஹ(க்)கீம் என்பது எல்லா செயல்களையும் நுணுக்கத்துடன், சந்தர்ப்ப சூழ்நிலைகளுக்கு ஏற்ப செய்வதாகும்.”

அன்னார் (அலை) கூறுகின்றார்கள்: “இறையச்சத்தை ஷரீஅத்தின் சுருக்கம் என்றும் ஷரீஅத்தின் சத்து என்றும் கூறலாம். உண்மையை நாடுபவர்கள் ஆரம்ப படித்தரம் மற்றும் நிலைகளில் நிலைத்திருந்தவாறு, உளத்தூய்மையுடன் அவர் கடந்து செல்வாரெனில் அந்த நேர்மை மற்றும் உண்மையின் தேட்டத்தின் காரணமாக மேன்மையான அந்தஸ்தை அவர் பெற்று விடுகிறார். இறை அச்சம் உடையவர்களின் துஆக்களை ஏற்றுக் கொள்வதாக அல்லாஹுத்தஆலா கூறுகின்றான்.”

ஹஸ்ரத் வாக்களிக்கப்பட்ட மஸ்ஹ் அலைஹிஸ்ஸலாம் அவர்கள் கருணையின் வகைகளை எடுத்துரைத்தவாறு கூறுகின்றார்கள்: “கருணை இரு வகைப்படும். ஒன்று ரஹ்மானிய்யத், மற்றொன்று ரஹீமிய்யத். ரஹ்மானிய்யத் என்பது எவ்வாறான அருள் என்றால், வானம், பூமி மற்றும் வானம் பூமியில் இருக்கக்கூடிய பொருள்களாகும். அது நம்முடைய இருப்பிற்கு, படைப்பிற்கு முன்னதாகவே ஆரம்பமாகிவிட்டது. மேலும் இரண்டாவது அருள் ரஹீமிய்யத் ஆகும். அதாவது, நாம் துஆ கேட்கின்ற போது அல்லாஹுத்தஆலா நமக்கு வழங்குகின்றான். இரண்டாவது வகையான கருணை, கேட்டுக்கொண்டே இருங்கள் கிடைத்துக்கொண்டே இருக்கும் என்ற போதனையை நமக்கு தருகின்றது. கேட்பது மனிதனுடைய சிறப்பாகும். பதிலளிப்பது அல்லாஹுத்தஆலாவினுடைய சிறப்பாகும். ஆகவே அல்லாஹுத்தஆலாவின் அருள்களை கண்ணியப்படுத்துங்கள்; அதனை பயன்படுத்துங்கள். இயற்கைச் சட்டத்தில் துஆ ஏற்றுக்கொள்ளப்பட்டதற்கான உதாரணங்கள் காணக்கிடைக்கின்றன. மேலும் எல்லா காலக்கட்டத்திலும் இறைவன் உயிருள்ள முன்மாதிரிகளை அனுப்புகின்றான். எனவேதான் அவன் اَلْاٰلِھِیْمُ السَّمِیْعُ என்ற துஆவை போதித்துள்ளான்.”

துஆவைப் பற்றி கூறுகையில் தொழுகையின் நோக்கம் மற்றும் முக்கியத்துவத்தை எடுத்துரைத்தவாறு அன்னார் (அலை) கூறுகிறார்கள்: “தொழுகையின் அசல் நோக்கம் மற்றும் மூலதனம் துஆவேயாகும். துஆ கேட்பது இயற்கைச் சட்டத்திற்கு ஏற்பவே உள்ளது.”

ஹஸ்ரத் வாக்களிக்கப்பட்ட மஸ்ஹ் அலைஹிஸ்ஸலாம் அவர்கள் நமக்கு வழங்கிச் சென்ற மகத்தான கருவூலத்திலிருந்து சில விஷயங்களை எடுத்துரைத்தேன். அவற்றின்படி செயல்பட்டால் நாம் அல்லாஹ்வின் அருள்களை ஈர்ப்பவர்களாக ஆக முடியும்.

பாக்கிஸ்தான் மற்றும் அல்ஜீரியா போன்று எங்கெல்லாம் அஹ்மதிகளுக்கு துன்பங்கள் இழைக்கப்படுகின்றனவோ அவர்களுக்காக குறிப்பாக துஆக்கள் செய்ய வேண்டும். மற்றவர்களுக்காக துஆ செய்பவர்களுக்காக, வானவர்கள் துஆ செய்கிறார்கள். ஆகவே இது பயனுள்ள ஒரு வியாபாரமே ஆகும். எனவே இந்த குறிப்பை எப்போதும் நினைவில் வைத்திருக்க வேண்டும். அல்லாஹுத்தஆலா இந்த ரமலானில் குறிப்பாக இதன்படி செயலாற்றும் நல்வாய்ப்பினை நமக்கு வழங்குவானாக!

(தமிழாக்கம்: மல்லவி முஹம்மது கஸ்தான் மைதீன்)